

जिल्हा सेवा वर्ग-३ आरोग्य सेवक (महिला) व आरोग्य सहाय्यक (महिला) या संवर्गातील कर्मचारी यांचे १२ वर्षांचे नियमित सेवेनंतर पदोन्नती साखळीतील वरच्या पदावरील वेतनश्रेणी देण्याबाबत.

जिल्हा परिषद, अहमदनगर
आरोग्य विभाग,
जा क्र आरोग्य/आस्था-४/६१०/२०२३.
अहमदनगर दिनांक १३/०९/२०२३.

परिपत्रक-

महाराष्ट्र शासन सार्वजनिक आरोग्य विभागाकडील शासन निर्णय दिनांक २८/०५/१९८४ अन्वये जिल्हा परिषदेमधील पूर्वी प्रशिक्षित ए.एन.एम. ची पदे पात्र उमेदवार उपलब्ध न झाल्यामुळे मोठ्या प्रमाणावर रिक्त होती व त्याचा विपरीत परिणाम होत होता. त्यामुळे एक वर्षाचे प्रशिक्षण झालेल्या उमेदवारांना बहुउद,देशीय आरोग्य कर्मचारी (स्त्रि) या कनिष्ठ श्रेणीच्या (Down Grading) या पदावर रुपये २६०-४९५ या वेतनश्रेणीमध्ये नेमणूक दिलेल्या होत्या.

तदनंतर अशा बहुउद,देशीय आरोग्य कर्मचारी (स्त्रि) यांना ६ महिन्यांचे पदोन्नतीसाठीचे प्रशिक्षण (Promotional Training) दिलेल्या व सदरचे प्रशिक्षण पास झालेल्या प्रशिक्षित बहुउदेशीय आरोग्य कर्मचारी (स्त्रि) एम.पी.डब्ल्यू. (स्त्रि) यांना ए एन एम यांचे बरोबरीचे समजून, त्यांना प्रमोशनल प्रशिक्षण पास झालेल्या तारखेपासून २९०-५४० (सुधारीत १२००-१८००) ही वेतनश्रेणी लागू करावी असे मा संचालक, आरोग्य सेवा, मुंबई यांचे पत्र क्रमांक सआसे/नर्स/सीफॉर्म/स्टेपलेड/ प्रमो / कक्ष-९/८९ दिनांक १६/०२/१९८९ अन्वये आदेशीत केलेले आहे. त्यानुसार सुधारीत वेतन श्रेणी लागू झालेल्या दिनांकापासून नियमीत १२ वर्षांच्या सेवेनंतर कालबद्ध पदोन्नती योजना लाभ मंजूर करणे अपेक्षित होते. तथापी काही आरोग्य सेवक महिला यांना प्रथम नियुक्ती दिनांकानुसार कालबद्ध पदोन्नती योजनेचा लाभ मंजूर करण्यात आल्याचे निदर्शनास आले.

वरील प्रमाणे आरोग्य सेवक महिला या संवर्गातील काही कर्मचा-यांना १२ वर्ष नियमीत सेवेनंतरचा प्रथम लाभ हा चूकीच्या दिनांकानुसार मंजूर केल्याची बाब निदर्शनास आल्यामुळे या कार्यालयाकडील आदेश क्र आरोग्य/कार्या-२/आस्था-४/९३१/२०१८ दिनांक ०७ डिसेंबर २०१८ व तदनंतर वेळोवेळी निर्गत केलेले अन्य आदेशान्वये कालबद्ध पदोन्नती मंजूर दिनांकामध्ये बदल करून त्यांची फेर वेतन निश्चीती करण्यात यावी. तसेच, अतिप्रदान होत असल्यास संबंधित कर्मचा-याकडून रक्कम वसूल करणेची कार्यवाही करणेबाबत आदेशीत केले आहे. तसेच सदर आदेशांची अंमलबजावणीत सत्वर करणेबाबत आदेशीत केले आहे.

तथापी वरील प्रमाणे फेर वेतन निश्चीती करून अतिप्रदान रक्कमांची तातडीने वसूल करणेची कार्यवाही संबंधित कार्यालयांनी केलेली नसल्याची बाब निदर्शनास येत आहे. तसेच संबंधित कर्मचा-यांच्या सेवा कालावधीतच सदरची वसूली करणे आवश्यक असताना, त्यांचे सेवा निवृत्तीच्या वेळी सदरची वसूली त्यांचे सेवा निवृत्ती विषयक लाभांमधून केली आहे. त्यामुळे संबंधित कर्मचारी यांनी मे. न्यायालयामध्ये याचीका दाखल केल्या आहेत. त्यापैकी काही याचीकांचा निकाल हा जिल्हा परिषदेच्या

विरोधात गेला आहे. संबंधित कर्मचारी यांना वसूलीच्या रक्कम व्याजासह देणेबाबत निर्णय पारीत झाले आहेत. तसेच काही यांची का सद्यस्थितीत मे न्यायालयामध्ये प्रलंबीत आहेत.

याबाबत सर्व संबंधित कार्यालय प्रमुख यांना सक्त सूचीत करणेत येते की, वरील प्रमाणे कर्मचा-यांच्या सेवा कालावधीत अतिप्रदान झालेले असल्यास त्याची वसूली तात्काळ सुरु करुन त्यांचे सेवा निवृत्तीचे आंत संपूर्ण वसुली करण्यात यावी. तसेच उक्त नमुद आदेशांमधील कर्मचारी यांना प्रथमतः ज्यावेळी सेवेत हजर तारखेनुसार १२ वर्ष कालबद्ध पदोन्नतीचा लाभ मंजूर केला आहे, त्या वेतन निश्चीती आदेशाच्या प्रती व त्यासोबत घेतलेल्या बंधपत्राच्या प्रती तातडीने या कार्यालयाकडे सादर करण्याची दक्षता घ्यावी. सदर बंधपत्राच्या प्रती मे न्यायालयात दाखल करणे अत्यंत आवश्यक आहे. त्यानुसार तात्काळ कार्यवाही करावी.

तसेच महाराष्ट्र शासन ग्राम विकास विभागाकडील शासन परिपत्रक दिनांक २३ डिसेंबर, २०२१ नुसार जिल्हा परिषदेचे कर्मचारी व अधिकारी यांना कोणत्याही प्रसंगी जसे की, वेतननिश्चीती /वेतनवाढी/अथवा इतर कोणत्याही आर्थिक लाभाच्या /पदानाच्या अनुषंगाने अतिरिक्त प्रदान झाल्याची बाब भविष्यात जिल्हा परिषदेच्या/शासनाच्या निदर्शनास आल्यास अतिप्रदानित रक्कम जिल्हा परिषदेस परत करण्याचे वचनपत्र (Undertaking) सर्व संबंधितांकडून त्यांच्या सेवाकालावधीत एकदाच घेण्याबबत सूचना दिलेल्या आहेत. सदर परिपत्रकानुसार संबंधित कर्मचारी यांचे घेतलेल्या वचनपत्राच्या छायांकित प्रती तात्काळ इकडेस सादर कराव्यात.

वरील कार्यवाही विहीत वेळेत न झाल्यास व त्यामुळे संबंधित कर्मचारी यांचेबाबत मे न्यायालयाने वसूल रक्कम परत करणेबाबत तसेच त्यावर व्याज देणेबाबचे आदेश पारीत केल्यास या बाबीस जबाबदार धरुन संबंधित अधिकारी, कर्मचारी यांचेकडून सदरची वसूली केली जाईल याची नोंद सर्व संबंधितांनी गांभीर्याने घ्यावी.

सदर आदेश अहमदनगर जिल्हा परिषदेच्या www.nagarzp.gov.in या संकेतस्थळावर प्रसिध्द करण्यात आला असून त्याचा सांकेतांक क्रमांक 20230913100422 असा आहे.

(आशिष चरेकर, भाप्रसे)
मुख्य कार्यकारी अधिकारी
जिल्हा परिषद, अहमदनगर

प्रति,

१. वैद्यकिय अधिकारी, प्राथमिक आरोग्य केंद्र (सर्व)
 २. तालुका आरोग्य अधिकारी, पंचायत समिती (सर्व)
- प्रत- मुख्य लेखा व वित्त अधिकारी, जिल्हा परिषद, अहमदनगर.
प्रत- गट विकास अधिकारी, पंचायत समिती (सर्व)
प्रत- पेन्शन कार्यासन, आस्था-५/६ कार्यासन, आरोग्य विभाग, जि प अहमदनगर.
प्रत- निवड नस्ती.

(आशिष येरेकर, भाप्रसे)
मुख्य कार्यकारी अधिकारी
जिल्हा परिषद, अहमदनगर